

تمام نسلی، لسانی و ثقافتی اکائیاں کراچی میں قیام امن کیلئے بھرپور اتحاد کا مظاہرہ کریں، الطاف حسین کراچی میں بسنے والی تمام قومیتوں اور محبت وطن سیاسی جماعتیں صبر و تحمل سے کام لیں امن دشمن عناصر کراچی کا امن تباہ کرنے کی سازش تحت شہر کے پرامن عوام کو آپس میں لڑانا چاہتے ہیں

لندن۔۔۔ 14، جنوری 2011ء

متحدہ قومی موومنٹ کے قائد جناب الطاف حسین نے کراچی میں بسنے والی تمام نسلی، لسانی و ثقافتی اکائیوں سے اپیل کی ہے کہ وہ پاکستان کی سلامتی اور کراچی میں قیام امن کیلئے بھرپور اتحاد کا مظاہرہ کریں۔ ایک بیان میں جناب الطاف حسین نے کراچی کے مختلف علاقوں میں بے گناہ شہریوں کی ہلاکتوں کے واقعات پر دلی افسوس کا اظہار کرتے ہوئے کہا کہ بے گناہ شہریوں کو خاک و خون میں نہلا کر کراچی کا امن تباہ کرنے کی سازش کی جارہی ہے۔ امن دشمن عناصر کراچی کا امن تباہ کرنے کی سازش تحت شہر کے پرامن عوام کو آپس میں لڑانا چاہتے ہیں اور پاکستان کی بقاء و سلامتی کو خطرے میں ڈال رہے ہیں۔ وقت کا تقاضا ہے کہ کراچی میں بسنے والی تمام قومیتوں اور محبت وطن سیاسی جماعتیں صبر و تحمل سے کام لیں، جذباتیت سے گریز کریں اور امن دشمن عناصر کے خلاف بھرپور اتحاد کا مظاہرہ کریں۔ جناب الطاف حسین نے کراچی میں بسنے والی تمام نسلی، لسانی و ثقافتی اکائیوں سے دردمندانہ اپیل کی کہ وہ پاکستان کی سلامتی و بقاء اور کراچی کا امن تباہ کرنے کی گھناؤنی سازش کو سمجھیں، امن دشمن عناصر کی سازشوں کا شکار نہ ہوں بلکہ مثالی اتحاد اور صبر و برداشت کا مظاہرہ کرتے ہوئے شہر کا امن تباہ کرنے کی سازش کو ناکام بنادیں۔

ایم کیو ایم کے قائد الطاف حسین کی سپریم کورٹ کے سینئر جج جناب جسٹس جاوید اقبال سے فون پر تعزیت بزرگ والدین کے بہیمانہ قتل کا واقعہ انتہائی دردناک ہے جس پر مجھ سمیت پوری ایم کیو ایم آپ کے غم میں برابر کی شریک ہے۔ الطاف حسین لندن۔۔۔ 14 جنوری 2011ء

متحدہ قومی موومنٹ کے قائد جناب الطاف حسین نے سپریم کورٹ کے سینئر جج جناب جسٹس جاوید اقبال سے فون پر ان کے بزرگ والدین کے بہیمانہ قتل پر تعزیت کی۔ جناب الطاف حسین نے جسٹس جاوید اقبال سے دلی تعزیت اور ہمدردی کا اظہار کرتے ہوئے کہا کہ بزرگ والدین کے بہیمانہ قتل کا یہ واقعہ انتہائی دردناک ہے جس پر مجھ سمیت پوری ایم کیو ایم آپ کے غم میں برابر کی شریک ہے۔ انہوں نے دعا کی کہ اللہ تعالیٰ مرحومین کی مغفرت فرمائے، انہیں جنت الفردوس میں جگہ دے اور سوگوار اہل خانہ کو صبر جمیل عطا کرے۔

بزرگ اور ممتاز صحافی رہنما منہاج برنا کے انتقال پر الطاف حسین کا اظہار افسوس

لندن۔۔۔ 14، جنوری 2011ء

متحدہ قومی موومنٹ کے قائد جناب الطاف حسین نے معراج محمد خان کے بڑے بھائی اور بزرگ ممتاز صحافی رہنما منہاج برنا کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے کہا کہ آزادی صحافت کیلئے منہاج برنا کی خدمات ناقابل فراموش ہے منہاج برنا کے انتقال سے صحافتی برادری ایک اصول پرست صحافی سے محروم ہو گئی ہے۔ انہوں نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگوار ان کو یہ صدمہ برداشت کرنے کا حوصلہ عطا کرے۔ (آمین)

ایک منظم سازشی منصوبے کے تحت کراچی کا امن تباہ کی کوشش کی جا رہی ہے، فیصل سبزواری

خورشید بیگم میموریل ہال میں ہنگامی پریس کانفرنس سے خطاب

کراچی۔۔۔ 14، جنوری 2011ء

ایم کیو ایم کے حق پرست صوبائی وزیر فیصل سبزواری نے جیونیوز کے رپورٹروں کی خان باہر اور وزیر اعلیٰ سندھ کے ہیلی کاپٹر کے پائلٹ اقبال کاشمیری سمیت کراچی کے مختلف علاقوں میں بے گناہ شہریوں کے قتل کی وارداتوں کی سخت ترین الفاظ میں مذمت کی ہے اور مطالبہ کیا ہے کہ قتل وغارتگری کے افسوسناک واقعات کی غیر جانبدارانہ تحقیقات کرائی جائے اور بے گناہ شہریوں کے قاتلوں کو گرفتار کر کے عبرتناک سزا دی جائے۔ یہ بات انہوں نے خورشید بیگم میموریل ہال عزیز آباد میں ہنگامی پریس کانفرنس سے خطاب کرتے ہوئے کہی۔ اس موقع پر حق پرست ارکان سندھ اسمبلی منزل قریشی، عادل خان، عامر معین پیرزادہ اور محترمہ بلقیس مختار بھی موجود تھیں۔ انہوں نے کہا کہ ایک منظم سازشی منصوبے کے تحت کراچی کا امن تباہ کی کوشش کی جا رہی ہے تاکہ پاکستان کی معیشت میں ریڑھ کی ہڈی کی حیثیت رکھنے والے شہر میں صنعتی اور کاروباری ترقی کا پہیہ جام کیا جاسکے اور قومی معیشت کو ناقابل تلافی نقصان پہنچایا جاسکے پریس کانفرنس کے متن کے مطابق

پریس کانفرنس

معزز صحافی حضرات!

السلام علیکم

سب سے پہلے تو ہم اس ہنگامی پریس کانفرنس میں تشریف لانے پر آپ تمام صحافی حضرات کا شکریہ ادا کرتے ہیں اور گزشتہ روز جیونیوز کے رپورٹروں کی خان باہر کے بہیمانہ قتل کی پرزور مذمت کرتے ہیں اور اس المناک واقعہ پر پوری صحافی برادری اور مقتول کے لواحقین سے دلی تعزیت کا اظہار کرتے ہیں۔

معزز صحافی حضرات!

ایک منظم سازشی منصوبے کے تحت کراچی کا امن تباہ کی کوشش کی جا رہی ہے تاکہ پاکستان کی معیشت میں ریڑھ کی ہڈی کی حیثیت رکھنے والے شہر میں صنعتی اور کاروباری ترقی کا پہیہ جام کیا جاسکے اور قومی معیشت کو ناقابل تلافی نقصان پہنچایا جاسکے۔ اس گھناؤنی سازش کے تحت ایک جانب اے این پی کے صوبائی رہنما بشیر جان اور ان کے ساتھی کو فائرنگ کر کے زخمی کیا جاتا ہے اور دوسری جانب جیونیوز کے رپورٹروں کی خان باہر کو فائرنگ کر کے شہید کر دیا جاتا اور اس المناک واقعہ کے فوری بعد اورنگی ٹاؤن، بنارس، کٹی پہاڑی، رابعہ سٹی اور شہر کے دیگر علاقوں میں بے گناہ اردو بولنے والے شہریوں کا قتل عام شروع کر دیا جاتا ہے۔ گزشتہ روز سے اب تک اردو بولنے والے 21 افراد دہشت گردوں کی فائرنگ کے نتیجے میں جاں بحق ہو چکے ہیں جبکہ درجنوں افراد شدید زخمی ہیں اور زندگی اور موت کی کشمکش میں مبتلا ہیں۔

معزز صحافی حضرات!

گزشتہ روز جیونیوز کے رپورٹروں کی خان باہر پہلوان گوٹھ میں اے این پی اور مدثر چیف گروپ کے دہشت گردوں کے خلاف رینجرز، پولیس اور دیگر قانون نافذ کرنے والے اداروں کے آپریشن کی رپورٹنگ میں مصروف تھے۔ رپورٹنگ کے بعد وہ اپنے دفتر سے اپنی رہائش گاہ واقع نارتھ ناظم آباد آ رہے تھے کہ مسلح دہشت گردوں نے لیاقت آباد کے علاقے میں انہیں دہشت گردی کا نشانہ بنا کر شہید کر دیا۔ اس المناک واقعہ کے فوری بعد کراچی کے مختلف علاقوں میں مسافر بسوں پر فائرنگ کر کے اردو بولنے والے شہریوں کو شہید و زخمی کرنے کا سلسلہ شروع کر دیا گیا اور کراچی کا امن غارت کرنے کیلئے مسلح دہشت گردوں کو کھلی چھوٹ دے دی گئی جس کی جتنی بھی مذمت کی جائے کم ہے۔ ہم آپ تمام صحافی حضرات کے توسط سے عوامی نیشنل پارٹی کے رہنماؤں سے سوال کرتے ہیں کہ وہ قوم کو جواب دیں کہ گزشتہ کئی دنوں سے پہلوان گوٹھ میں امن وامان کی فضاء کیوں خراب ہے؟ پہلوان گوٹھ میں عوامی نیشنل پارٹی کے دہشت گرد کن دہشت گردوں سے لڑ رہے ہیں، پہلوان گوٹھ میں کن جرائم پیشہ عناصر کے ہاتھوں متعدد افراد اپنی جانوں سے ہاتھ دھو بیٹھے ہیں اور پہلوان گوٹھ میں دہشت گردی کی کارروائیوں کے پس پردہ عوامی نیشنل پارٹی کے کیا مفادات ہیں؟

معزز صحافی حضرات!

یہ وہ سوالات ہیں جنکے جوابات ایمانداری اور دیانتداری سے تلاش کر لئے جائیں تو نہ صرف ولی خان باہر کے قاتلوں تک پہنچا جاسکتا ہے بلکہ کراچی میں بد امنی اور قتل وغارتگری کے پس پردہ عناصر کو بھی بے نقاب کیا جاسکتا ہے۔ حقیقت یہ ہے کہ ولی خان باہر کا بہیمانہ قتل پہلوان گوٹھ میں جرائم پیشہ گروپوں کے خلاف پولیس و انتظامیہ کی کارروائی کی رپورٹنگ کا شاخسانہ ہے اور ان جرائم پیشہ عناصر کے ایک گروپ کو اے این پی کی مکمل سرپرستی حاصل ہے۔ لیاقت آباد کے علاقے میں ولی خان باہر کے بہیمانہ قتل کی واردات کا رونما ہونا اور

اس واقعہ کے فوری بعد اورنگی ٹاؤن، کٹی پہاڑی اور شہر کے دیگر علاقوں میں بے گناہ اردو بولنے والے شہریوں کو خاک و خون میں نہلانا کراچی میں لسانی فسادات کرانے کی منظم سازش کا حصہ ہے تاکہ ولی خان بابر کے بہیمانہ قتل کے واقعہ کو لسانی رنگ دیکر قتل کی تفتیش کا رخ موڑا جاسکے اور ان کے سفاک قاتلوں کو قانون کی گرفت سے محفوظ کیا جاسکے۔

معزز صحافی حضرات!

خیبر پختونخوا کے صوبائی وزیر اور اے این پی کے رہنماء میاں افتخار حسین کی جانب سے ایم کیو ایم پر بہتان تراشی کا عمل نہ صرف افسوسناک ہے بلکہ قابل مذمت بھی ہے۔ اگر لیاقت آباد میں ولی خان بابر کے قتل پر اے این پی کی بہتان تراشی کو درست مان لیا جائے تو میاں افتخار حسین اس حقیقت کو بھی کھلے دل سے تسلیم کریں کہ بشیر جان پرفائرنگ کا واقعہ میکاسا پارٹمنٹ کے قریب پیش آیا جہاں اے این پی کے دہشت گردوں نے اسلحہ کے زور پر خوف و دہشت کا ماحول گرم کر رکھا ہے۔ اسی طرح وزیر اعلیٰ سندھ کے ہیلی کاپٹر کے پائلٹ اقبال کاشمیری کو رابعہ سٹی کے علاقے میں دن دیہاڑے فائرنگ کر کے قتل کر دیا گیا اور ملک بھر کے عوام جانتے ہیں کہ رابعہ سٹی کے علاقے میں عوامی نیشنل پارٹی کے دہشت گردوں کی اجارہ داری ہے۔

عوامی نیشنل پارٹی صوبہ خیبر پختونخوا میں حکومت کر رہی ہے لیکن اس کے باوجود وہ صوبے میں امن و امان کی صورتحال اور دیگر معاملات سنبھالنے میں بری طرح ناکام ہے۔ اے این پی کے رہنماء اپنی حکومت کی ناکامی اور نااہلی پر پردہ ڈالنے کیلئے ایک جانب غیر ذمہ دارانہ بیانات دیکر کراچی میں امن و امان کی فضا سبوتاژ کرنے کی کوشش کر رہے ہیں جبکہ دوسری جانب کراچی میں غریب پختون عوام کو بہکا کر انہیں استعمال بھی کیا جا رہا ہے۔ جس سے ثابت ہوتا ہے کہ ایک سوچے سمجھے منصوبے کے تحت کراچی کا امن غارت کرنے کیلئے شہر میں لسانی فسادات کے منصوبے کو عملی جامہ پہنایا جا رہا ہے اور اس مکروہ منصوبے میں عوامی نیشنل پارٹی گھناؤنا کردار ادا کر رہی ہے۔ ہم میاں افتخار حسین اور اے این پی کے دیگر رہنماؤں سے سوال کرتے ہیں کہ ولی خان بابر کے بہیمانہ قتل کو جو از بنا کرا اورنگی ٹاؤن، بنارس، کٹی پہاڑی، رابعہ سٹی اور شہر کے دیگر علاقوں میں بے گناہ اردو بولنے والے شہریوں کے قتل عام میں اے این پی کے دہشت گردوں کو کھلی چھوٹ کیوں دی جا رہی ہے؟ اور کراچی میں لسانی فسادات کی آگ بھڑک کر عوامی نیشنل پارٹی کراچی میں بسنے والے محنت کش پختونوں کی کونسی خدمت کر رہی ہے؟ اگر شہر میں لسانی فسادات کی آگ بھڑک اٹھی اور ان فسادات میں بے گناہ شہریوں کی جان و مال کو نقصان پہنچا تو اس کی ذمہ داری کس پر عائد ہوگی؟ وقت کا تقاضا ہے کہ عوامی نیشنل پارٹی کے عاقبت ناندیش رہنماء غیر ذمہ دارانہ بیانات دیکر عوام کو گمراہ نہ کریں اور لاشوں پر سیاست کرنے کا گھناؤنا سلسلہ ترک کر دیں۔ اس میں ملک اور اس کے عوام کی بھلائی ہے۔

معزز صحافی حضرات!

ہم جیونیوز کے رپورٹروں ولی خان بابر اور اقبال کاشمیری سمیت کراچی کے مختلف علاقوں میں بے گناہ شہریوں کے قتل کی وارداتوں اور اے این پی کے رہنماء بشیر جان کو زخمی کرنے کے واقعہ کی سخت ترین الفاظ میں مذمت کرتے ہیں۔ صدر آصف علی زرداری، وزیر اعظم سید یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کرتے ہیں کہ ولی خان بابر کے قتل کی غیر جانبدارانہ تحقیقات کرائی جائے اور اس بہیمانہ قتل میں ملوث عناصر کو فی الفور گرفتار کر کے سخت سے سخت سزا دی جائے۔ ہم یہ بھی مطالبہ کرتے ہیں کہ اورنگی ٹاؤن، بنارس، کٹی پہاڑی، رابعہ سٹی اور شہر کے دیگر علاقوں میں بے گناہ اردو بولنے والے شہریوں کے قتل کے واقعات کا بھی فوری نوٹس لیا جائے، ان افسوسناک واقعات کی بھی غیر جانبدارانہ تحقیقات کرائی جائے اور بے گناہ شہریوں کے قاتلوں کو گرفتار کر کے عبرتناک سزا دی جائے۔

ہم ولی خان بابر سمیت جاں بحق ہونے والے تمام شہریوں کے سوگوار لو احقین سے دلی تعزیت کا اظہار کرتے ہیں اور دعا گو ہیں کہ اللہ تعالیٰ جاں بحق ہونے والے تمام افراد کو جنت الفردوس میں اعلیٰ مقام عطا فرمائے، سوگوار لو احقین کو صبر جمیل عطا کرے، دہشت گردوں کی فائرنگ سے زخمی ہونے والے افراد کو صحت و تندرستی عطا کرے اور بے گناہ شہریوں کی جان و مال سے کھیننے والے دہشت گردوں اور ان کے سرپرستوں پر اپنا عذاب نازل کرے۔ (آمین)

ایم کیو ایم کی رابطہ کمیٹی کے رکن ڈاکٹر صغیر احمد اور حق پرست نمائندوں کا عباسی شہید اسپتال کا دورہ

دہشت گردوں کی فائرنگ سے جاں بحق افراد کے لواحقین سے تعزیت اور زخمیوں کی عیادت

کراچی۔۔۔۔ 14، جنوری 2011ء

متحدہ قومی موومنٹ کی رابطہ کمیٹی کے رکن ڈاکٹر صغیر احمد، قومی اسمبلی میں حق پرست گروپ کے ڈپٹی پارلیمانی لیڈر حیدر عباس رضوی، ارکان قومی و صوبائی اسمبلی ڈاکٹر ندیم احسان، ریحان ظفر اور مرکزی شعبہ اطلاعات کے جوائنٹ انچارج قمر منصور نے جمعرات اور جمعہ کی درمیانی شب عباسی شہید اسپتال میں زخمیوں کی عیادت کی اور کٹی

پھاڑی، بنارس چوک اور اورنگی ٹاؤن میں دہشت گردوں کی جانب سے بسوں اور گاڑیوں پر نپٹے اور بے گناہ شہریوں پر کی جانے والی فائرنگ کے نتیجے میں جاں بحق ہونے والے افراد کے سوگوار لواحقین سے دلی تعزیت و ہمدردی کا اظہار کیا اور زخمیوں کی عیادت کی۔ جنہوں نے اپنے اور اپنے پیاروں پر دہشت گردوں کی جانب سے ڈھائے جانے والے مظالم سے آگاہ کیا جس پر ایم کیو ایم کے نمائندوں کی آنکھیں بھی اشکبار ہو گئی۔ اس موقع پر ایم کیو ایم کے نمائندوں نے سوگواران کو دلاسا دیا اور دلی تعزیت و ہمدردی کا اظہار کرتے ہوئے انہیں صبر کی تلقین کی اور سینے سے لگایا۔ ایم کیو ایم کے رہنماؤں نے فائرنگ سے زخمی افراد کی بھی فرداً فرداً ان کے پاس جا کر عیادت کی اور ان سے مکمل ہمدردی کا اظہار کرتے ہوئے ان کی جلد و مکمل صحت یابی کیلئے دعائیں کیں اور اسپتال کے عملے کو یہ ہدایت کی کہ زخمیوں کی علاج معالجے کیلئے تمام سہولتیں بروئے کار لائی جائے۔ زخمیوں کو تمام طبی سہولتیں فراہم کی جائیں۔

نجی ٹی وی چینل کے رپورٹروں کی طرف سے باہر کی نماز جنازہ میں ایم کیو ایم کی رابطہ کمیٹی، حق پرست ارکان اسمبلی کی شرکت

کراچی۔۔۔۔۔ 14، جنوری 2011ء

متحدہ قومی موومنٹ کی رابطہ کمیٹی کے رکن ڈاکٹر صغیر احمد، قومی اسمبلی میں حق پرست گروپ کے ڈپٹی پارلیمانی لیڈر حیدر عباس رضوی، مرکزی شعبہ اطلاعات کے جوائنٹ قمر منصور اور رکن عبدالقدوس نے دہشت گردوں کی فائرنگ سے جاں بحق ہونے والے نجی ٹی وی چینل کے رپورٹروں کی طرف سے شرکت کی اور ولی خان بابر کے بھائی محبت خان سے ملاقات کر کے قائد تحریک الطاف حسین اور ایم کیو ایم کی جانب سے ولی خان بابر کے بہیمانہ قتل پر دلی افسوس اور رنج و غم کا اظہار کیا اور ان کی مغفرت، درجات کی بلندی اور سوگواران کے صبر جمیل کیلئے فاتحہ خوانی کی وہ میت کو ولی خان بابر کے آبائی گاؤں ٹوبہ بلوچستان روانگی تک وہاں موجود رہے۔ ولی خان بابر کی نماز جنازہ جمعرات اور جمعہ کی درمیانی شب کراچی کے علاقے ناتھ ناظم آباد بلاک این میں ان کی رہائش گاہ سے متصل گراؤنڈ میں ادا کی گئی نماز جنازہ میں ولی خان بابر کے عزیز واقارب اور صحافیوں نے بھی بڑی تعداد میں شرکت کی۔

بن قاسم گلشن حدید کی بروہی کمیونٹی کی شخصیت لالہ لکھ میر بروہی اور مختلف گھوٹوں کے سینکڑوں معززین کی متحدہ قومی موومنٹ میں شمولیت

کراچی۔۔۔۔۔ 14، جنوری 2011ء

بن قاسم گلشن حدید میں رہائش پذیر بروہی کمیونٹی کی شخصیت لالہ لکھ میر بروہی اور بن قاسم کے مختلف گھوٹوں پیر سر ہندی، کوہی، جام کنڈہ، رزاق آباد اور غریب آباد کے سینکڑوں معززین نے قائد تحریک جناب الطاف حسین کی جانب سے ملک بھر کے مظلوم عوام کے حقوق کے حصول کی عملی جدوجہد سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز ایم کیو ایم کراچی مضافاتی آرگنائزنگ کمیٹی کے تحت جاری عوامی رابطہ مہم کے سلسلے میں ایم کیو ایم کی رابطہ کمیٹی کے رکن یوسف شاہوانی سے ہونیوالی علیحدہ علیحدہ ملاقاتوں میں کیا۔ اس موقع پر ایم کیو ایم کراچی مضافاتی آرگنائزنگ کمیٹی کے جوائنٹ انچارج اسلم بلوچ، اراکین گل محمد میٹنگل، عزیز الرحمان، ممتاز علی اور حق پرست صوبائی وزیر نثار پھنور بھی موجود تھے۔ متحدہ قومی موومنٹ میں شمولیت کا اعلان کرنے والی شخصیت لالہ لکھ میر بروہی اور دیگر معززین نے اپنے تاثرات کا اظہار کرتے ہوئے کہا کہ ملک بھر کی تمام قومیتیں جان بچکی ہے کہ قائد تحریک جناب الطاف حسین ہی ملک کو کرپشن، بدعنوانی اور اقرباء پروری کے عفریت سے نجات اور مظلوم قومیتوں کے عوام کو ان کے بنیادی حقوق دلا سکتے ہیں۔ انہوں نے کہا کہ ایم کیو ایم کی جدوجہد تاریخی ہے اور ایک دن ضرور کامیابی سے ہمکنار ہوگی، ایم کیو ایم میں مختلف قومیتوں سے تعلق رکھنے والے افراد کی جوق در جوق شمولیت بتا رہی ہے کہ ایم کیو ایم کے خلاف کئے جانے والے پروپیگنڈے حق پرستی کی تحریک کا راستہ روکنے کیلئے کئے جاتے ہیں لیکن حق آنے اور باطل مٹ جانے کیلئے ہی ہے۔ اس موقع پر ایم کیو ایم کی رابطہ کمیٹی کے رکن یوسف شاہوانی نے لالہ لکھ میر بروہی اور مختلف گھوٹوں کے معززین کی متحدہ قومی موومنٹ میں شمولیت کا زبردست خیر مقدم کرتے ہوئے کہا کہ ایم کیو ایم انقلابی تحریک ہے جو ملک بھر کی مظلوم قومیتوں کے حقوق کے حصول کی جدوجہد کر رہی ہے اور اس حق پرستانہ جدوجہد میں مختلف قومیتوں سے تعلق رکھنے والے مظلوم عوام کی شمولیت ملک میں آنے والے غریب و متوسط طبقے کے انقلاب کی نوید ہے۔

مرحوم صاحبزادہ اسحاق ظفر کے قریبی عزیز اور دربار عالیہ غوثیہ سرائی کے سجادہ نشین مخدوم صاحبزادہ محمد عمران پزیر نے اپنی جملہ برادری اور عقیدت مندوں کے ہمراہ ایم کیو ایم میں شمولیت اختیار کر لی آزاد کشمیر سے استحصالی نظام کے خاتمے کیلئے ایم کیو ایم کے پلیٹ فارم سے حق پرستانہ جدوجہد میں بھرپور کردار ادا کریں گے، صاحبزادہ محمد عمران پزیر کا پریس کانفرنس سے خطاب

مظفر آباد۔۔۔14، جنوری 2011ء

پاکستان پیپلز پارٹی آزاد کشمیر کے سابق صدر، مرحوم صاحبزادہ اسحاق ظفر کے قریبی عزیز اور دربار عالیہ غوثیہ سرائی کے سجادہ نشین مخدوم صاحبزادہ محمد عمران پزیر اپنی جملہ برادری اور عقیدت مندوں کے ہمراہ ایم کیو ایم میں شمولیت کا اعلان کر دیا ہے۔ ایم کیو ایم میں شمولیت کا باقاعدہ اعلان انہوں نے گزشتہ روز آزاد کشمیر قانون ساز اسمبلی میں حق پرست وزیر سیاحت طاہر کھوکھر اور ایم کیو ایم مظفر آباد کے زون کے ذمہ داران کے ہمراہ پریس کانفرنس سے خطاب کرتے ہوئے کیا۔ پریس کانفرنس سے خطاب کرتے ہوئے صاحبزادہ محمد عمران پزیر نے کہا کہ ایم کیو ایم اور قائد تحریک الطاف حسین بھائی کا فلسفہ ملک کو بحرانوں سے نکالنے کا واحد ذریعہ ہے، ایم کیو ایم نے ملک کے غریب اور متوسط طبقے کو مہنگائی اور استحصال سے بچا کر عوام دوستی کا ثبوت دیا ہے۔ انہوں نے کہا کہ قائد تحریک جناب الطاف حسین کے فکر و فلسفہ اور نظریات سے متاثر ہو کر میں اپنی برادری اور عقیدت مندوں کے ہمراہ ایم کیو ایم میں شامل ہوا ہوں اور اب ہم آزاد کشمیر سے استحصالی نظام کے خاتمے کے لیے ایم کیو ایم کے پلیٹ فارم سے حق پرستانہ جدوجہد میں بھرپور کردار ادا کریں گے۔ انہوں نے کہا کہ ایم کیو ایم عوام کو برادری ازم اور سرمایہ دارانہ نظام سے نجات دلانے کے لیے اہم کردار ادا کر رہی ہے، آئندہ انتخابات میں ہٹیاں بالا سے ایم کیو ایم کو بھرپور عوامی تائید اور حمایت حاصل ہوگی اور ہم واضح اکثریت سے کامیابی حاصل کریں گے۔ صاحبزادہ محمد عمران پزیر نے کہا ہے کہ آئندہ ہفتے ہٹیاں بالا میں ایک پرجوش پریس کانفرنس کا انعقاد کیا جائے گا جس میں ہٹیاں بالا کے سینکڑوں افراد ایم کیو ایم میں اپنی باقاعدہ شمولیت کا اعلان کریں گے۔ پریس کانفرنس سے خطاب کرتے ہوئے آزاد کشمیر قانون ساز اسمبلی میں ایم کیو ایم کے پارلیمانی لیڈر وزیر سیاحت محمد طاہر کھوکھر نے کہا کہ قائد تحریک الطاف حسین بھائی کا پیغام پاکستان کے علاوہ آزاد کشمیر میں بھی پھیل رہا ہے اور صاحبزادہ محمد عمران پزیر کی ایم کیو ایم میں شمولیت حق پرستانہ جدوجہد میں اہم ہے اور ایم کیو ایم ان کی صلاحیتوں سے بھرپور استفادہ کرے گی۔ اس موقع پر راجہ آصف جوائنٹ انچارج مظفر آباد زون، جوائنٹ انچارج مظفر آباد عبدالقیوم، ڈسٹرکٹ انچارج میر پور انفتار کھوکھر اور دیگر بھی موجود تھے۔

☆☆☆☆☆